

دنی مدارس کی سند شہادۃ العالمیہ کی اہمیت اور آئینی حیثیت

مولانا محمد حنفی جalandھری

علم کا اصل مقصد خود شناسی اور خدا شناسی ہے۔ ”علم شریعت“ سے انسان کو حق تعالیٰ شانہ کے احکام اور خلوق کے حقوق کا پتہ چلتا ہے، اپنے فرانٹ سے آگاہی حاصل ہوتی ہے، عمل کا جذبہ بیدار ہوتا ہے۔ بر صیری میں دینی مدارس کا قیام ”تحفظ و اشاعت دین“ کی تحریک کے طور پر کیا گیا تھا۔ چونکہ انگریزوں کو اسلام کے ساتھ دشمنی تھی اس لیے انہوں نے پرا امری تک اسکول کی تعلیم حاصل کرنے والوں کو تو ”خواندہ“ شمار کیا تھا مگر کیا لیکن اعلیٰ سے اعلیٰ دینی تعلیمی اداروں کے فضلاء کو ”خواندہ“ کی صفت میں رکھا اور اس طرح سے ان پر سرکاری ملازمتوں اور مراعات کے دروازے بند کر کے دینی تعلیم حاصل کرنے والوں کی حوصلہ شکنی کی گئی۔ انگریزوں کا یہ روایہ اپنے نہ صومع مقاصد کی تجھیل کے لیے تھا، مسلمانوں کے ساتھ انگریزوں کی دشمنی دیسے بھی دشمنی ڈھکی چھپی تھی اور وہ مسلمانوں کے ساتھ ان کے دین کو بھی ممانا چاہتے تھے لیکن قیام پاکستان کے بعد بھی دینی تعلیم حاصل کرنے والوں کے ساتھ اس افسوسناک امتیازی سلوک کا سلسلہ جاری رہا اور سول سال تک دینی مدارس میں صرف دخواں، منطق، فلسفہ، ادب، فقہ، حدیث اور تفسیر کی درجنوں کتابیں پڑھنے پڑھانے والوں کو ”خواندہ“ ہی شمار کیا گیا جن میں بلاشبہ کئی کتابیں ایسی ہوں گی کہ کانچ اور یونیورسٹیوں کے فضلاء صحیح تلفظ کے ساتھ ان کا نام پڑھنے کی صلاحیت سے بھی شاید عاری ہوں۔

یہ افسوس ناک صور تھا ۱۹۸۲ء تک جاری رہی۔ مرحوم صدر جزل ضیاء الحق کے دور میں بعض علماء کرام نے صدر محترم کی توجہ اس جانب مبذول کروائی کہ مدارس دینیہ کے فضلاء کے ساتھ یہ امتیازی سلوک سراسر زیادتی، علوم دینیہ کی توجیہ اور دینی علوم سے رغبت رکھنے والوں کی قطعی حوصلہ شکنی ہے، اس کا مدارک کیا جانا ضروری ہے۔ اگرچہ سرکاری تعلیمی اداروں سے ایم اے عربی یا اسلامیات بلکہ پی اچ ڈی کرنے والوں کا دینی اداروں کے فضلاء سے موازنہ ہی سرے سے غلط ہے کیونکہ عصری تعلیمی اداروں کے فارغ التحصیل علوم دینیہ میں مہارت اور تبحر تو کجا قرآن کریم اور احادیث شریفہ کا سادہ ترجمہ اور مطلب بھی بیان کرنے کی صلاحیت نہیں رکھتے، لیکن چونکہ یہ ان کی اعلیٰ اسناد شمار ہوتی ہیں اس لیے دینی مدارس کی سند کو کم از کم ایم اے عربی، ایم اے اسلامیات کے مساوی قرار دیا جائے جب کہ اس سے قبل وفاق المدارس العربیہ پاکستان کے ناظم اعلیٰ مفکر اسلام مولانا مفتی محمود رحمہ اللہ نے اسی سلسلے میں ”تو می اسکلی“ میں ایک قرارداد پیش کر کچھ تھے جو بعد کی کارروائی کے لیے بنا دی حیثیت رکھتی تھی۔

صدر جزل ضیاء الحق مرحوم نے اس اصولی اور جائز مطالبے کو فوری طور پر تسلیم کرنے اور شخصی آرڈر جاری کرنے کی بجائے یہ معاملہ یونیورسٹی گرانتس کمیشن آف پاکستان کے سپرد کر دیا۔ یونیورسٹی گرانتس کمیشن نے اس مسئلے پر غور و خوض کے لیے ملک کی تمام اہم یونیورسٹیوں کے واکس چانسلرز اور وزارت تعلیم کے اعلیٰ حکام کے علاوہ وفاق المدارس العربیہ پاکستان، تنظیم المدارس پاکستان، وفاق المدارس الشیعیہ پاکستان، وفاق المدارس الشیعیہ پاکستان اور رابط المدارس العربیہ پاکستان کے عمالک دین کی سند کو ایم اے عربی، ایم اے اسلامیات کے مساوی قرار دینے کی سفارش کی۔ چنانچہ ۱۹۸۲ء کو یونیورسٹی گرانتس کمیشن نے اپنے ایک نو میکیشن نمبر ۸۰۹۱۸ACAD128 کے تحت وفاق المدارس العربیہ کی شہادۃ العالمیہ کو ایم اے عربی، ایم اے اسلامیات کے مساوی تسلیم کر لیا اور اس کا عملی اطلاق تمام تعلیمی اداروں کے لیے ضروری قرار دیا گیا۔

حاصل یہ کہ دینی مدارس کی سند کو ایم اے عربی اسلامیات کے مساوی قرار دینا کسی کی عنایات خردا نہ کا شر نہیں بلکہ نصاب تعلیم کی بنیاد پر اسے تسلیم کیا گیا ہے اور وہ نصاب تعلیم و وزارت تعلیم حکومت پاکستان کا مظہور کر دہے۔ حال ہی میں ایک نئی بحث شروع ہوئی ہے کہ مدارس کی طرف

سے چاری کردہ ایم اے کے مساوی یہ سند ایکیش کمیشن کی جانب سے عائد کردہ بی اے کی لازمی شرط کے تقاضوں کو پورا کرتی ہے یا نہیں؟ اگرچہ اس سوال کا جواب واضح ہے کہ جس کے پاس ایم اے کے مساوی ڈگری اور تعلیمی قابلیت موجود ہے، اس سے یہ پوچھنا کہ آپ بی اے بھی ہیں یا نہیں؟ بے عکس سوال ہے۔ تاہم یہ مکمل ایکیش سے قبل انھیاً گیا اور ہم سمجھتے ہیں کہ وہی اس کا صحیح وقت تھا۔ چیف ایکیش کمشن سے پوچھا گیا کہ مدارس دینیہ کے ”وفاقوں“ کی چاری کردہ سند کو یونیورسٹی گرانتس کمیشن نے ایم اے عربی و اسلامیات کے مساوی تسلیم کیا ہے جب کہ ایکیش میں حصہ لینے والوں کے لیے بی اے کی شرط لازمی قرار دی گئی ہے تو کیا دینی مدارس کی چاری کردہ سند انتخابی قواعد و ضوابط کے تقاضوں پر پورا اترتی ہے؟ چیف ایکیش کمشن نے اس کا از خود کوئی جواب دینے کی وجہ سے یہ مسئلہ یونیورسٹی گرانتس کمیشن آف پاکستان کی طرف بھجوادیا کر یو جی سی کو اس سند کی حیثیت پر کوئی اعتراض تو نہیں؟ یو جی سی نے ایکیش کمیشن کو جواب دیا کہ یہ سند ہمارے ہاں ۱۹۸۲ء سے ایم اے عربی و ایم اے اسلامیات کے مساوی تسلیم شدہ ہے لہذا اس کے حاملین اس سند کی بنیاد پر ایکیش میں حصہ لے سکتے ہیں۔ اس کے بعد چیف ایکیش کمشن نے چاروں صوبوں کے ہائی کورٹس کے جمیں حضرات سے جو صوبائی ایکیش کمشن کمشن کے طور پر کام کر رہے تھے رائے طلب کی۔

ہائی کورٹس کے ان جلسے یو جی سی کے نو ٹیکنیکیشن کی بنیاد پر متفقہ رائے دی کہ دینی اسناد کے حاملین ایکیش میں حصہ لینے کے اہل ہیں۔ چنانچہ اس کے بعد چیف ایکیش کمشن نے ۲۹ جولائی ۲۰۰۲ء کو دینی مدارس کے فضلاء کے لیے ۱۳۲ ااوی گزٹ آف پاکستان دینی ایکیٹ کے تحت دینی مدارس کے فضلاء کے لیے سند کی بنیاد پر ایکیش میں حصہ لینے کا نو ٹیکنیکیشن چاری کیا۔ واضح رہے کہ موجودہ چیف ایکیش کمشن سابق چیف جمیں آف پاکستان ہیں، گویا عدیلیہ سے تعلق رکھنے والی ایک اعلیٰ ترین شخصیت نے یہ نو ٹیکنیکیشن چاری کیا۔

ایکیش کمیشن اور یونیورسٹی گرانتس کمیشن کی طرف سے ان واضح اور غیر بہم نو ٹیکنیکیشن کے اجراء کے بعد اس مسئلہ میں کوئی ابہام نہ رہا کہ دینی مدارس کے فضلاء ایکیش میں حصہ لینے کے اہل ہیں۔ یہی وجہ ہے کہ اس وقت اس نو ٹیکنیکیشن کے خلاف کسی شخص نے عدالت سے رجوع نہیں کیا، لیکن ایکیش کے ساتھ آٹھ ماہ گزر جانے کے بعد یا کیک بعض ”فرض شناس“ اور ”محاذین آئین پاکستان“ پر یہ حقیقت مخفف ہوئی کہ مجلس عمل کے ٹکٹ پر منتخب ہونے والے حضرات بی اے کی لازمی شرط کو پورا نہیں کرتے۔

کشف حقائق یا چودہ طبق روش ہونے کی اصل وجہ یہ ہے کہ دینی قوتوں کے خلاف پروپیگنڈے کی فضائل کی کاہشی خیال میں بھی یہ نہ تھا کہ کبھی بھی تین نیصد سے زیادہ سیٹیں نہ لینے والی دینی جماعتیں ملکی سیاست کا رخ بدلت کر رکھ دیں گی۔ چنانچہ اب دینی جماعتوں کا یہ مضبوط اتحاد دین و شرمن حقوقوں کی نظر میں خارجی طرح کھلکھل رہا ہے اور وہ دینی جماعتوں کے اس اتحاد کو کمزور اور بے اثر کرنے کے درپے ہیں۔ اس سلسلہ میں جو سب سے بڑی دلیل دی گئی وہ یہ ہے کہ یونیورسٹی گرانتس کمیشن کے نو ٹیکنیکیشن میں Purposes for Teaching کے الفاظ ہیں جس کا مطلب یہ ہے کہ یہ سند تعلیمی و تدریسی مقاصد کے لیے ایم اے کے برابر ہے۔ عوامی نمائندگی اور قانون سازی کے لیے نہیں۔

اس ضمن میں سب سے پہلی گزارش یہ ہے کہ ایکیش میں بی اے کی شرط کا حاصل یہ تھا کہ ناخواوندہ اور انگوٹھا چھاپ قسم کے پیشہ ور سیاستدان اس بیل میں نہ آئیں بلکہ یہ ایوان تعلیم یافتہ ارکان پر مشتمل ہو جاؤ۔ اس بیل میں قانون سازی کے تقاضوں کو سمجھتے ہوں، جب یونیورسٹی گرانتس کمیشن نے دینی مدارس کی سند کو ایم اے کے مساوی اور اس کے حاملین کو تعلیم یافتہ تسلیم کر لیا تو یہ سوال بے معنی ہو کرہ جاتا ہے کہ اس سند کا اجراء کس مقصد کے لیے کیا گیا ہے؟ نیز اس متعلق کو تسلیم کر لیا جائے تو پھر وکلاء اور ایم اے سیاست کرنے والوں کے علاوہ کوئی بھی تعلیم یافتہ شخص اس بیل کا ممبر بننے کا اہل نہیں رہتا۔ کون نہیں جانتا کہ ایم بی ایس کی ڈگری قانون سازی کے لیے نہیں پیشہ طب میں ابتدائی مہارت رکھنے پر دی جاتی ہے، انچیزٹرنس میں ایم ایس سی کرنے والا دستور اور قانون کی پیچیدگیوں سے یکسرے بخوبی ہوتا ہے۔ پھر یہ بھی سوال ہے کہ محض بی اے کرنے والے نے قانون سازی کی کون سی تعلیم حاصل کی ہے کہ اس کا اہل قرار دیا جائے، اگر ڈاکٹر، انچیزٹر اور عام گرجویت قانون سازی کی تعلیم و تدریس سے لا تعلق ہونے کے باوجود صرف اس لیے اس بیل کا ممبر بن سکتا ہے کہ وہ ”تعلیم یافتہ“ ہے تو عالمے دین آپ ہی کے اواروں کی مسئلہ سند رکھنے کے باوجود ”تعلیم یافتہ“ شمار ہونے کی صفت سے کیسے نکل گئے؟ بلکہ اگر غور کیا جائے تو ارکان اس بیل کے لیے دینا وی تعلیم یافتہ ہونے کی بجائے دینی طور پر تعلیم یافتہ ہونا زیادہ ضروری ہے۔ اس لیے کہ

دستور پاکستان میں یہ صراحت موجود ہے کہ کوئی قانون سازی قرآن و سنت کے خلاف نہیں کی جاسکے گی۔

اس کا ضروری تقاضا ہے کہ تمام ارکان اسلامی نہ صرف ضروریاتِ دین سے باخبر ہوں بلکہ قرآن و سنت کا ماہر انہ مطالعہ رکھتے ہوں تاکہ کوئی اہل قرار پاتے ہیں۔ اس لیے جو کن اسلامی بی اے ہو مگر قرآن مجید ناظرہ پڑھنے کی صلاحیت نہ رکھتا وہ قرآن و سنت کے تقاضوں کو کب سمجھے گا اور کیا قانون سازی کرے گا؟ پھر یہ بھی قابل غور ہے کہ جب ایک شخص کو عالم، فاضل، ماہر اور علم کی ایک شاخ کام اسٹر تسلیم کر لیا گیا اور اسے تعیین اداروں، اسکو لوں، کالجوں اور یونیورسٹیوں میں تدریس کا اہل قرار دے دیا گی تو اسلامی کی رکنیت کے لیے وہ کیوں کرنا اہل ہے؟ دیکھیے کوئی گرجویٹ کا لجیا یونیورسٹی میں تدریس کا اہل نہیں جب کہ وہ اسلامی کامبر بن سکتا ہے، اس گرجویٹ کو تعلیم دینے والے اساتذہ ”وفاق“ کے سند یافتہ ہو سکتے ہیں، تو یہ کس قدر غیر منطقی بات ہے کہ بی اے پاس شاگرد تو اسلامی کی رکنیت کا اہل ہو مگر ایم اسے پاس استاذ اہل نہ ہو۔ کیا یہ رائے واضح طور پر عصیت اور جانبداری کی غماز نہیں؟

یہ پہلو بھی قبل غور ہے کہ ۱۹۷۳ء میں آئین کے مطابق ”اسلامی نظریاتی کو نسل“ کا ادارہ تشکیل دیا گیا تھا جس کا کام نفاذ اسلام کے لیے سفارشات کی تیاری اور قرآن و سنت کے مطابق قانون سازی میں اسلامی کی رہنمائی کرتا ہے۔ اسلامی نظریاتی کو نسل کے لیے زیادہ تر تجوہ اور ماہر فن علماء کو تائزہ کیا جاتا ہے۔ اس کے علاوہ ریاضت، حجج اور سیسٹر وکلاء بھی اس کے ممبر ہوتے ہیں۔ اب سوال یہ پیدا ہوتا ہے کہ جب علماء اسلامی نظریاتی کو نسل کے ممبر ہونے کی حیثیت سے اسلامی کی رہنمائی کے اہل ہیں تو ممبر اسلامی بننے کے لیے کیوں نااہل ہیں؟ بلکہ اسلامی نظریاتی کو نسل کی سفارشات کو قانونی محل دینے سے پہلے ایسے افراد کا غور و فکر اور مشاورت ضروری ہے جو کتاب و سنت کے ناصد ائمہ جائزہ کا بوجوہِ الانا ”تکلیف، الایطاق“ ہے اور اگر یہ بوجزو بردستی ان پر ڈال دیا گیا تو اسلامائزیشن سے متعلق سفارشات کا جو حشر ہو گا وہ بھی چند اس پوشیدہ نہیں۔

معروضات کا حاصل یہ ہے کہ:

۱۔ ملک کے مختلف دینی و فاقوں کی جانب سے جاری کردہ سند یونیورسٹی گرانٹس کمیشن کی منتظر کردہ اور ایم اے عربی، ایم اے اسلامیات کے مساوی ہے۔ ۲۔ اس سند کو قابل قبول قرار دیتے ہوئے ایکشن کمیشن آف پاکستان ایسے تمام امیدواروں کو انتخاب میں حصہ لینے کا اہل قرار دے چکا ہے جو اس سند کے حامل ہیں۔ ۳۔ جو سند تعیینی و تدریسی مقاصد کے لیے قابل قبول ہے وہ قانون سازی کے لیے بھی قابل قبول ہے۔ ۴۔ پاکستان کے آئین کی بنیاد قرآن و سنت پر ہے جب کہ صرف اسی سند کے حاملین قرآن و سنت سے واقفیت کے تقاضوں کو پورا کرتے ہیں۔ ۵۔ اگر ڈاکٹرز، انجینئرز اور دوسرا پیشہ وارانہ تعلیم کے حاملین اسلامی کے ممبر بن سکتے ہیں جن کے پیشوں کا قانون سازی اور عوامی نمائندگی کے ساتھ کوئی تعلیم نہیں تو علماء کرام اسلامی کے ممبر کیوں نہیں بن سکتے، جن کا قرآن و سنت کے مطابق قانون سازی سے برادرست تعلق ہے، اس لیے کہ فقہ اسلامی قرآن و سنت کے قانون ہی کا نام ہے اور علماء کرام کی زندگیاں اسی کی تدریس میں گزرتی ہیں۔ ۶۔ ”اسلامی نظریاتی کو نسل“ کی سفارشات کا جائزہ لینے کے لیے کتاب و سنت کے ماہرین کا اسلامی میں ہونا ضروری ہے۔

آخر میں یہ گزارش بھی ملحوظ ہے کہ پاکستان کی پہلی دستور ساز اسلامی میں وزیراعظم یا قائم صدر اول کے رہنماؤں کی موجودگی میں شیخ الاسلام علامہ شیخ احمد عثمانی رحمۃ اللہ علیہ نے قرارداد مقاصد پیش کر کے اور منتظر کروکاریہ مسئلہ ہمیشہ کے لیے طے کر دیا کہ پاکستان کا سپریم لاءِ قرآن و سنت ہے اور اس کے لیے ماہرین شریعت کی رہنمائی ناگزیر ہے۔ ہماری رائے میں سیاسی مقاصد کے حصول کے لیے طے شدہ امور کو ملیامت کرنے کی سوچ ملک و ملت کے لیے حدود رچ ضرر رسانا ہو گی۔ اس لیے حکومت کو چاہیے کہ وہ اپنے سیاسی مخالفین کا مقابلہ کرنے کے لیے کھلیل کے اصولوں کی پابندی کرے۔ فاؤنڈ پلے نہ کرے کہ اس کا نتیجہ خود اس کے حق میں خوشنگوار ثابت نہ ہو گا۔

